

/ МУЗИКА /

ШКОЛСКА ЕМИСИЈА ПО МАКЕДОНСКИ ЈАЗИК И ЛИТЕРАТУРА
"ЕДЕН ПОГЛЕД ВРЗ ПОЕЗИЈАТА НА АДО ШОПОВ"

/ МУЗИКА /

АРТИСТКА:

ПЕСНА

Биди земја неподатлива и тврда.
Биди нема статуа на столот.
Потсмевни се на мимолетноста. И грда
израсни од каменот на болот.

Биди небо. Биди синост моја. Звезди спонје.
Живо време во четири зида.
Забоди се непогрешно в срце. Како конје.
И потпри ме ко каријатида.

/ МУЗИКА /

СПИКЕР:

Тоа е уводната песна во последната книга стихови

на Шопов, што најдобро може да ни ги открие специфичностите на оваа поезија и односот на нивниот автор кон поетското творештво. Овој изразит претставник на современата македонска лирика, "роден лиричар" /како што го наречува критиката/, самосвесен за својата лирска мисија, сака да биде, пред се, свој докраен самооткривац, "без да стане школска жртва ниту на една литературна школа." Длабоко емотивен и искрен, со лапидарен и дескриптивен израз, единствен и континуиран во својот развоен пат тој секогаш успева да остане онаков каков што си пожелува во стиховите што ги чувме: свој, питом и топол. Тој е таков и кога и се препушта на природата од пределите со кои најдоја најдобри патишта на разбирање, и кога медирира за смислата на постоењето на животот и смртта, за смислата на наследената крв, и кога заборува за жената, таа најголема

метафора на животот, тајна што се видоизменува во секој миг.

/МУЗИКА /

АРТИСТКА ШЕСТА МОЛИТВА НА МОЕТО ТЕЛО

АРТИСТ: Везилка си на оваа игра, на овој домородски ритам,

Од дивина со крвта ми викаш, од далечина -

АРТИСТКА: "Кон твоето тело неподвижно итам
јас непозната, глув водопад од месечина.

На твоето чело високо пасат плашливи елени,
ти имаш раце силни и зараснати длабоко в земи,
во твоето грло растат треви зелени,
твоите зборови се ковчести и остри, но неми".

АРТИСТ: Везилка си на оваа игра, на оваа домородска песна
а не знам дали си моја ноќ, дали си ден,
и оваа грутка црвеница вра која лежам е тесна
за овој пораз мој величествен.

/МУЗИКА /

СПИКЕР: Носталгичност и барање засолниште во добрината,
во љубовта, во спокојствието, во мудроста - тоа е основниот
белег на оваа лирика толку богата со емоции и слики и толку
мелодична по својата ритмика. За мото на целата оваа поезија
можеме да ги земеме и четиристишијата "ВО ТИШИНАТА" и
"ЗДРАВИЦА". За првата песна критичарот Димитар Митрев вели:
"Говорот за тишината кај другите е метафора на епигонска игра;
говорот за тишината кај него е жива симболика на еден жив
човечки говор".

/МУЗИКА /

АРТИСТ: Ако носиш нешто неизречено,
нешто што те притиска и пече,
закопај го во длабока тишина,
тишината сама ќе го рече.

/МУЗИКА /

АРТИСТКА:

З Д Р А В И Ц А

За вас ја кревам оваа чаша -
секому секој сам што сака,
за вас и среќно, јас им велам,
а гледам - кревам празна рака.

/М У З И К А /

СЛИКЕР:

Авторот на овие стихови е роден во 1923 година во Штип, каде што ги завршува основното образование и гимназија. Матурира во истата гимназија каде што по него учат писателите Србо Ивановски, Бранко Пендовски, Александар Алексиев и Ѓуцко Стојменски. ^и Подоцна Филозофски факултет завршува во Скопје.

Како средношколец се вклучува во напредното младинско движење уште во 1940 година, а потоа заминува во партизани. По војната работи во Централниот комитет на Народната младина на Македонија, ги уредува списанијата "Иднина", "Нов ден", "Современост" и весникот "Хоризонт". Сега е директор на Книгоиздателството "Македонска книга".

Првата збирка песни на Аце Шопов се јавува во 1944 година, под наслов "ПЕСНИ". Потоа се никват стихозбирките: "НА ГРАМОС" - во 1950 година, "СО НАШИ РАЦЕ" - во 1950 година, "СТИХОВИ ЗА МАКАТА И РАДОСТА" - во 1952 година, "СЛЕЈ СЕ СО ТИШИНATA" - во 1955 година, "ВЕТРОТ НОСИ УБАВО ВРЕМЕ" - во 1957 година, "НЕБИДНИНА" - во 1963 година, "ПРЕДВЕЧЕРЈЕ" - во препев на српско-хрватски јазик во 1966 година, печатена во Титоград и кон крајот на истата година збирката "РАГАНЕ НА ЗБОРОТ".

Аце Шопов е познат на читателската публика и како преведувач на македонски јазик. Особено се познати неговите препеви на Шекспировиот "ХАМЛЕТ", Ростановиот ~~Иванчански~~

"СИРАНО ДЕ БАРЖЕРАК", песните на Јован Јовановиќ Змај, Купаничич, Крклец, Крлеха, Витез, Сарајлић, Крилов и други. Но, и неговата поезија е преведувана. Освен избор од песни препеани на српско-хрватски јазик и објавени под наслов "ПРЕДВЕЧЕРЈЕ", познати се и избори од творештвото на Шопов објавени на словенечки јазик, на унгарски, на руски, а застапени во антологиите на југословенска поезија на италијански, полски, руски и германски јазик.

ПРАШАНЬЕ:

Своите првите револуционерни сознанија и воени доживувања Ацо Шопов ги преточува во стихови во почетокот од својата литературна кариера, што временски се совпаѓа и со почетокот на војната, а под влијание и поддршка на Ванчо Прке.

Другар Шопов, можете ли нешто да ни кажете за деновите кога го почувствуваате раѓањето на поетот во себе? Како и пристапивте на литературата, кој ве воведе во тој свет?

/ОДГОВОР - ПОЛОВИНА СТРАНИЦА/

СОРАБОТУКІ
ДІЛАНІ

По 1941 година, несомнено, за Вас е значајна во тој период 1943 година, кога со една група младинци од Штип се префрлувате преку Скопје и стапувате во Шарпланинскиот партизански одред. Еве една песна од тој период, секако долго носена во Вас низ напорните маршеви, по искривавениот снег, по пепелиштата од саканите краишта и - запишана во мигот на доживувањето на пролетта меѓу партизаните:

МУЗИКА /

АРТИСТКА:

а рана пролет пргава
раскрила убост моминска -
снага и - шума борова,
очи и - бистри кладенци,
лице и - пулка трендафил,
а коси - трева зелена.

Еј, море, радост голема
партизан в пролет да видеш,
кога се шума разлисти
и зајуборат извори,
еј, море среќа бескрајна,
в пролет низ гора да одиш,
грлото да го извиеш,
песни да пееш бунтовни
и врагот да го прогониш!...

Вечер е тиха, дремлива,
нечујно гора шумоли,
месец сред граници сонува
и звезди солзат на небо.
Не оди долга колона,
не гази снага моминска
- на лесни крилја прикнати
вила ја носи планинска!

/МУЗИКАТА ЗАВРШУВА/

МИМ
СОРАБОТНИК: Под партизанска капа срцето беше војник и
заробеник, но мечтата на поетот не може ^{ве} ништо да ја обекрили.
Таа и тука си наоѓаше патишта за својата топлина и љубов,
така и тука си наоѓаше можности да се преточи во стихови. И
така, некаде, во тие долгги колони се роди и особено импресив-
ната и популарната песна "ОЧИ" :

/МУЗИКА/

АРТИСТ:

Три дена на раце те носевме збрана,
со тага и болка во погледот срчен,
и секоја капка од твојата рана
ко крвава жар ми капеше в срце.

Другарите беа и морни и гладни,
со агорени грла и свиени плеки
со тап бол се впија во очите ладни
и жалеа оти не ќе пламнат веќе.

Но јас знаев оти пак ќе вивнат в жарој
и борците под нив ќе цветат и раснат,
в студените утре ќе греат ко сонце
и никогаш нема да стијнат и згаснат.

Последната вечер, в планинското село,
кај борците беа во дрипава дреа,
со пликови жешки на стапалки тешки,
и смрштени чела – згасени, мразни
ко нивните пушки укочени, празни,
и нечујно, глуво, ко задушена река
се точеше шепот од уво до уво:
"Утре, друже, в зори, страшен бој не чека,
а ние сме малку – сал неколку души..."

И кога ко игла ти прободе уши –
Ти растресе снага и размокна тага,
со луѓени очи широки и волни
ги расече в ноќта здивените молњи! –
Ко тогај, ко тогај, другарко, помниш –

в смрзнатата вечер на пролетта рана,
кај нашата младост и првата радост
ја косеше луто куршумната слана, а ти чело збрчка
ко тигрица рипна
и летна во ноќта крвава и црна, –
со своите очи што ригаа пламен
ги растопи часкум челичните зрна...

И после! И после - в последната вечер...
 Ја нејќам да мислам што потаму станал
 Сад помнам те изви крвавата рана,
 прошталниот шепот ти замрзна в усни,
 ти гореа очи под вегите густини
 Со нивниот пламен и со клетва света,
 на заседа тргнав сред мојата чета.

И утринта кога зрив чела ни спраши
 ти не беше веќе в редовите наши,
 но скисеа борци со одмазда жолчна,
 и видов! О, видов, - кога бојот почна
 развишреа сите со твојата сила -
 ко елени браи и лесни ко птица.
 А твоите очи се искреа гневно
 на нивните потни, распалени лица...

Три дена на раце те носевме збрана,
 со тага и болка во погледот срчен,
 и секоја капка од твојата рана
 ко крвава жар ми капеме в срце.

/МУЗИКАТА ЗАВРШУВА/

ПРАШАЊЕ:

{ Раскажете ни за поетот - борец Ацо Шопов и посебно за доживувањата или импресиите што ќе инспирирале за создавањето на песната "ОЧИ" - таа толку пластична и длабоко емотивна слика на еден историски миг?

СОРАБОТНИК:

Николај Кук

/ОДГОВОР - ОКОЛУ ЕДНА СТРАНИЦА/

Веднаш по војната вашата лирика се свртува кон осветлувањето на внатрешната, интимната човекова реалност, но и натаму нејзината најзначајна инспирација е љубовта, а основниот патос - искреноста и префинета лиричност. Еве една од тие песни чии украси се дескриптивност, лапидарност, неколку нагласени спитети и концизност во изразот:

/МУЗИКА/

АРТИСТ:

ЛОВ НА ЕЗЕРО

АРТИСТКА:

Птица устремена. Страннина.
 Исправен нож со закана.
 Глуне езерската поврвница,
 модра од тага неисплакана.

Темниот удар на крилото
 темно ја сече модрината.
 Блеснува на студенилото
 риба во клунот раскината.

Денот е сив од умирање.
 Сами сме. Ништо не велиме.
 Некое немо разбирање
 не гони да се разделиме.

/МУЗИКАТА ЗАВРШУВА/

ПРАШАЊЕ:

Можете ли, другар Шопов, да ни откриете како доаѓате до мотивот за песната: со свесна анализа на некој миг или состојба, преку непосредно доживување, постепено или одеднаш? Како му приоѓате на пишувањето? Постои ли некаков период на барање, на набљудување и размислување или едноставно – седнувате и запишвате? И уште едно прашање: во творечкиот процес натот на раѓањето на песната од нејзините први контури до дефинитивното оформување секако не е едноставен и краток. Вие, како творец, кон кои елементи на поезијата чувствуваате најголема одговорност?

/ОДГОВОР – ПОЛОВИНА СТРАНИЦА/

ПРАШАЊЕ:

Дозволете ни да ве замолиме за неколку збора и за она со што во поново време уште еднаш ги освоите читатели. И во композиционажи и во естетска и во содржинска смисла единасетте "МОЛИТВИ НА МОЕТО ТЕЛО" ^и укажуваат на постојаното з bogатување и се посуптилно^и рафинирање на Вашата лирика, на осовременувањето на нејзината метафорика, макар и то

{ таа одамна го изгради, оформи и ^{го}рафинира својот збор и ритам.
Кажете ни нешто за структуралните, композиционите елементи
на овој циклус? Пред да ни одговорите, да се потсетиме на
него преку "ДЕСЕТТА МОЛИТВА НА МОЕТО ТЕЛО"

/МУЗИКА/

АРТИСТ:

Еве го тоа место, таа заробена убавина,
така чудесна смрт од сино и бело,
од сино и бело во очите на ветрот,
еве го тој непрокопсаник, тоа тело.

Еве го тоа место, таа свенлива убавина
пред сите сегашности и пред сите дамнини,
пред твоето исконско темно неспокојство –
тие неизодливи нерамнини.

Ти стоиш овде немо и притаено
над овој стивнат и непознат вител.
Биди му пролет жуберлива и лековита
ако би му била повелник и жител.

И без да прашаш со древна љубопитност
дали е верен пленик на истините,
влези тивко и неаабележано,
влези со мудроста на годините.

/МУЗИКАТА ЗАВРШУВА, ПОГОД - ОДГОВОР - ПОЛОВИНА СТРАНИЦА)

ПРАШАЊЕ:

{ Да го завршиме разговорот со уште едно прашање,
што можеби не е во најконкретна врска со Вашите стихови, но
кое, веројатно, ги интересира нашите слушатели: кога се
враќате со мислите кон својот изминат пат на човек и борец
и кога размислувате за Вашата генерација, па тие денови ги
споредувате со нашите сегашни денови и со денови ^{te} на оваа
нова генерација луѓе и творци – што во тоа споредување нај-
многу Ве возбудува?

/ОДГОВОР ПОЛОВИНА СТРАНИЦА/

СПИКЕР:

Драги слушатели ова се само неколку зборови за човекот и творец ^{от} Ацо Шопов и за контурите на неговата лирика. Ова се само неколку зборови и еден мал поглед врз таа егзалирана лирика, исконски верна на својата искреност. Денешнава средба со поезијата на Ацо Шопов ќе ја завршиме со еден ^{драги го} ^{от} коментар ^{от} за поетот Ацо Шопов во кој нашиот еминентен критичар Димитар Митрев го наречува: "војник на лирската искреност, единакво храбар: и кога ја држеше пушката и кога го држи перото, ~~жажда~~ нишанејќи - при сите случаи - со истрелите на своето срце", запишувајќи ги со тие истрели првите полнокрвни почетоци на нашата интима.

Емисијата ја завршуваме со уште еден прилог кон оваа средба, што го одбравме од последната збирка стихови на Ацо Шопов, под наслов "РАГАЊЕ НА ЗБОРОТ". Песната го носи истоимениот наслов: *Не ја пуче во штевијашајќи на автоград*:

/МУЗИКА /

СОПР-БОГИЧИК:

АРТИСТ:

ШОПОВ :

АРТИСТКА:

РАГАЊЕ НА ЗБОРОТ

Глујд на глуюд.
Камен врз камен.
Камена шума
изземнина.

Глујд на глуюд.
Камен врз камен,
од камен и ние обата.
Чади ноќта.
Зборот се двои од темнина.
Модар јаглен му гори во утробата.
О, ти што постоиш замто не постоиш
небото го лулаш,
земјата ја вртиш.
О, ти што постоиш замто не постоиш
земјата јачи под камени плочници.

Иде замелушен од своите смрти
зборот што ги кри сите слепоочници.
Глужд на глужд.
Камен вра камен.
Својот гроб со прокуда го копам.
Отвори ме
проклетио,
ти тврдино камена,
да изгорам во јапленот на зборот,
да се стопам.

/МУЗИКАТА ЗАВРШУВА/

СПИКЕР: Драги слушатели, заврши денешната школска емисија по македонски јазик и литература во која слушавте за поезијата на Ацо Шопов.

Емисијата ја подготви и разговорот го водеше Тамара Арсовска,

Конферансата ја читаше:

Во ~~импресијата~~^(импресијчките) на стиховите учествуваа:

Музичка илустрација: Ана Клима

Режија:

Утре од 8 часот и 10 минути и од 14 часот и 10 минути на нашата програма е емисијата по музичко воспитување.